

Lil dawk kollha fid-dinja li jagħmlu parti mill-Moviment tal-Fokolari

Rocca di Papa, 16 ta' Lulju 2026

Għeżież,

Nixtieq li nfakkar il-festa tas-16 ta' Lulju ta' din is-sena billi noffri lil kulhadd rigal prezzjuż: ir-rakkont ta' Chiara stess dwar il-Patt li hi għamlet ma' Foco (Igino Giordani) u d-dahla fil-Ġenna.

Kien fl-1999 meta hi qasmet din l-esperjenza ma' mijiet ta' Ġen migbura flimkien għal kungress. F'dawn il-granet ergajt smajt dak li qaltihom diversi drabi; u l-mistoqsija li Chiara għamlet lil Foco: *"Taf fejn ninsabu?"*, komplet tidwi ġewwa fija, u stagħgibt b'kemm għadha attwali.

F'dan ir-rakkont, Chiara qalet lill-Ġen: *"Dhajt f'Dak li mhux maħluq"*. Minn dak il-mument hi tatna ħarsa ġdida fuq kull haġa: il-ħarsa mill-ġholi, mill-mod kif Alla jara l-affarijiet.

Illum, il-mistoqsija - *"Taf fejn ninsabu?"* – qed issir lil kull waħda u wieħed minna. U tistedinna nagħrfu li Alla, f'Ġesù u bid-don tal-Ispirtu s-Santu, jgħammar fostna, isostni kull haġa u jdawwal l-istorja. U allura, jeħtieġ li flimkien ingeddu l-għażla t'Alla u l-impenn li ngħixu l-imħabba lejn xulxin b'fidi u b'kuraġġ, konxji min-novità tal-kariżma tagħna li *" (...) hi għad-dinja kollha: aħna haġa waħda biex ilkoll ikunu haġa waħda"*.¹

Din kienet id-direzzjoni li kienet anki fl-aħħar tal-Assemblea Ġenerali f'Marzu li għadda: kienet l-impenn li niffittxu toroq ġodda biex ngħixu l-unità u nagħmlu konverżjoni vera li toħodna lejn dak li l-umanità tassew għandha bżonn, jiġifieri lejn relazzjonijiet ta' mħabba vera fuq il-mudell tat-Trinità.

Din hi mħabba - kif darba kitbet Emmaus propju fl-okkażjoni tas-16 ta' Lulju – li *"hi kapaci toħloq, taħfer, tilqa', taqsam, tara s-sabiħ fejn hemm l-ikrah u tibdel in-negattiv fil-pożittiv"*.²

¹ Chiara Lubich, Mollens, 16 ta' Lulju 2004

² Maria Voce – Emmaus -16 ta' Lulju 2020

Dan hu l-mod kif għandna nħarsu lejn kull persuna u lejn kull grajja! Chiara qalet lill-Ġen – u llum qed terġa' tgħid lilna lkoll: li aħna “*ġewwa*”; dan ifisser li jekk nagħżlu li nħobbu, aħna nkunu fi hdan il-Missier permezz ta' Ġesù. U jekk aħna nkunu “*Ġenna inkarnata li timxi fid-dinja*”, aħna nkunu tama għall-umanità.

F'dan il-kuntest, nixtieq ngħidilkom ukoll li ftit tal-ġimgħat ilu ġie ppublikat il-ktieb li jiġbor fih il-kitbiet kollha tal-Ġenna '49. S'issa wieħed isibu biss bit-Taljan (Citta' Nuova Ed), iżda ġa bdiet tithejja t-traduzzjoni b'isla oħra halli dan id-don ikun jista' jasal għand l-akbar għadd ta' nies possibbli.

Mela, nibqgħu mexjin 'l quddiem, FLIMKIEN aktar minn qatt qabel!.

Il-Festa t-tajba lil kulhadd!

Margaret Karram
President

Link għall-video: Chiara Lubich lill-Kongress Ġen 2: “L-ewwel lezzjoni fuq '49”, 20 ta' Diċembru 1999-(siltiet).

Ingliz <https://youtu.be/YviAdRSIgE8>

Taljan <https://youtu.be/pou0uNQip1M>
